

मछली पकड़ने के दौरान नाले में डूबने से युवक मौत

एक घंटे के रेस्क्यू ऑपरेशन के बाद निकाला शव

अजमेर, (कांस)। रामगंज पुलिस थाना क्षेत्र अंतर्गत कच्छवा गार्डन के समीप दौराई नाले में सोमवार को मछली पकड़ने के दौरान युवक का जाल कांटों में फंस गया। युवक जाल को कांटों से निकालने के लिए नीचे उतरा तो उसका पैर फिसल गया और वह नाले में जा गिरा, जहां युवक पानी के तेज बहाव के चलते युवक डूब गया। सूचना मिलते ही पुलिस, सिविल डिफेंस और एसडीआरएफ की टीम मौके पर पहुंची और रेस्क्यू शुरू किया। करीब साढ़े तीन घंटे बाद युवक के शव को बाहर निकाला गया। रामगंज थाना पुलिस ने बांडी को जेएलएन हॉस्पिटल की मॉर्चुरी में रखवा कर जांच शुरू कर दी है।

पुलिस के मुताबिक 10 बजे के करीब रामगंज थाने पर दौराई नाले में युवक के डूबने की सूचना मिली थी। सूचना मिलते ही मौके पर पहुंचकर घटना की जानकारी ली गई। मौके पर मौजूद लोगों से पता चला कि अजय राम (22) दौराई नाले से अपने दोस्त के साथ जाल से मछलियां पकड़ रहा था। इस दौरान उसका जाल नीचे कांटों में फंस गया। जाल को निकालने के लिए वह नीचे उतरा तो उसका पैर



युवक के शव को एसडीआरएफ की टीम ने बाहर निकाला।

फिसल गया और वह नाले में जा गिरा। पूर्व शिक्षा राज्यमंत्री नसीम अख्तर इंसफ पहुंची मौके पर :-

पूर्व शिक्षा राज्यमंत्री नसीम अख्तर इंसफ पहुंची मौके पर :-

पूर्व शिक्षा राज्यमंत्री नसीम अख्तर इंसफ को घटना की जानकारी मिलते ही अपने कार्यकर्ताओं के साथ मौके



■ जाल को निकालने के लिए वह नीचे उतरा तो पैर फिसल गया था

■ पूर्व शिक्षा राज्यमंत्री नसीम अख्तर इंसफ मौके पर पहुंची

पर पहुंच गई और अधिकारियों से सम्पर्क कर एसडीआरएफ और सिविल डिफेंस की टीमों को मौके पर बुलाया। करीबन तीन घंटे के रेस्क्यू ऑपरेशन के बाद मदार निवासी अजय लोरीस के शव को बाहर निकाला गया। मृतक के दोस्त ने बताया कि अजय लोरीस पानी में मछली पकड़ने के लिये उतरा था पर फिसलने कि वजह से वह डूब गया। रामगंज पुलिस ने शव को कब्जे में लेकर जेएलएन में रखवा दिया है।

जमीन विवाद में दो चचेरे भाइयों की हत्या

अलवर, (निर्स)। जमीन विवाद दो पक्षों में इतना बढ़ गया कि दो चचेरे भाइयों की हत्या कर दी। वहीं इस हमले में एक ही परिवार के 18 लोग घायल हो गए। इनमें तीन महिलाएं भी हैं। सूचना मिलने पर पुलिस मौके पर पहुंची और सभी को अलवर के प्राइवेट हॉस्पिटल में पहुंचाया गया। मामला अलवर के नौगांवा गांव का है। हमले के दौरान परिवार के लोग खेत में काम कर रहे थे।

पुलिस के अनुसार इस हमले में नौगांवा निवासी मंगतू (45) व ब्रजेश उर्फ बिरजी (40) पुत्र व्रणण की मौत हो गई। दअसल, इस परिवार का गांव के ही रहने वाले नेमी, मोहन, गजजू, फल और हवाई से कोरोना काल से विवाद चल रहा था। घायल परिवार के लोगों ने बताया कि उनकी गांव में ही जमीन है, जो पूर्वजों की है। खेत में चबूतरा और मंदिर बनवाया था। लेकिन,

दूसरे पक्ष के लोगों ने उसे तोड़ दिया था, मामला कोर्ट में भी चल रहा है। लेकिन, सोमवार को जब ये सभी लोग अचानक से खेत में आ गए और खेत जोतने लगे। इस पर हम लोगों ने मना किया तो लाठी, फर्सी और हथियार से हमला कर दिया। इस दौरान लोगों ने मंगतू और ब्रजेश पर लाठियों से हमला कर दिया। इस हमले में रघुवीर, राजेंद्र, खमानी, मिर्ची व बहादरु सहित शांति, पप्पी व मथरी समेत 18 घायल हो गए। घायलों के परिजनों ने बताया कि आरोपी पक्ष के लोगों के साथ राजू सरपंच व गिराज मास्टर भी थे। खेत जोतने का विरोध किया तो पहले से हमला करने की तैयारी में आए सब लोगों ने हमला कर दिया। जिनके पास लाठी, फर्सी व हथियार भी थे। दोनों भाइयों को अलवर हॉस्पिटल ले जाया गया। यहां मंगतू ने बीच रास्ते में दम तोड़ दिया जबकि ब्रजेश ने इलाज के दौरान हॉस्पिटल में दम तोड़ दिया।

बिजली गिरने से 14 मवेशियों की मौत

बान्दनवाड़ा, (निर्स)। सोमवार दोपहर पडागांवा ग्राम पंचायत के अर्जुनपुरा गांव में आकाशीय बिजली गिरने से 14 भेड़-बकरी मरने की खबर पर मसूदा विधायक राकेश पारीक मौके पर पहुंचे। जानकारी के अनुसार धर्मा चंद गुर्जर ने बताया कि आकाशीय बिजली गिरने से हमारे पशुधन का नुकसान हो गया है।

विधायक पारीक ने हुए पशुधन नुकसान की राज्य सरकार द्वारा जो भी सहायता मिल सकेगी उसके लिए प्रयास किया जाएगा। मौके पर विधायक पारीक के साथ रंगलाल गुर्जर, धर्मिचंद गुर्जर अन्य ग्रामीण मौजूद रहे।

हत्या के प्रकरण का खुलासा, आरोपी गिरफ्तार

मृतक व अभियुक्त के मध्य रुपयों के लेन-देन की रंजिश का था मामला

चौमू/कालाडेरा, (निर्स)। चौमू उपखण्ड के ग्राम टांकरडा में स्थित शराब की दुकान पर रविवार को दो युवकों में आपसी लेन-देन को लेकर झगड़ा होने के बाद एक युवक ने दूसरे युवक की पत्थर से सिर को कुचलकर हत्या कर दी थी।

घटना के बाद जयपुर ग्रामीण पुलिस अधीक्षक राजीव पंचार ने मामले की गंभीरता को लेकर मुल्जिम को शीघ्र गिरफ्तार करने के दिशा निर्देश दिए। जिसके बाद जयपुर ग्रामीण अतिरिक्त पुलिस अधीक्षक (मुख्यालय) धर्मेंद्र यादव व वृत्ताधिकारी वृत्त गोविन्दगढ बालाराम के सुपर विजन में कालाडेरा थाना प्रभारी हरबेन्द्र सिंह के नेतृत्व में एक टीम गठित कर नामजद मुल्जिम महेन्द्र कुमार सैनी को गिरफ्तार किया गया। पुलिस से मिली जानकारी के अनुसार प्रार्थी दिनेश सिंह पुत्र उम्मेद

सिंह राजपूत निवासी प्लॉट नंबर 252 इंदिरा कॉलोनी रेलवे स्टेशन रोड चौमू थाना चौमू ने रिपोर्ट पेश की कि मेरा बड़ा भाई विक्रम सिंह जो रेटिअर बेचने का व रुपए के लेन-देन का कारोबार करता है। जिसके पास महेन्द्र कुमार सैनी भी आता जाता रहता था जिसको मेरे भाई ने उधार रुपए दे रखे थे।

25 जून को मुझे जानकारी मिली कि मेरे भाई विक्रम सिंह के पास महेन्द्र कुमार सैनी का फोन आया व उसको टांकरडा बुलावाया जिस पर मेरा भाई विक्रम सिंह टांकरडा शराब के ठेके के पास महेन्द्र सैनी के बताए अनुसार वहां ठेके के नीचे बने बेसमेंट में हिसाब किताब कर रहे थे। महेन्द्र कुमार सैनी ने योजनाबद्ध तरीके से रंजिशवस पत्थर से सिर पर कई वार कर हत्या कर दी। हमें अंदेशा है कि महेन्द्र कुमार सैनी ने अपने साथियों के साथ इस हत्या को



कालाडेरा थाना पुलिस ने हत्या के प्रकरण का खुलासा कर हत्या के आरोपी को गिरफ्तार किया।

अंजाम दिया है।

रिपोर्ट पर मुकदमा दर्ज कर मुल्जिम की सरगामी से तलाश हेतु थाना स्तर पर टीम का गठित की जाकर आम

सूचना संकलन कर अभियुक्त महेन्द्र कुमार सैनी को चौमू से डिट कर बात अनुसंधान धारा 302 भादस में गिरफ्तार किया गया। गिरफ्तार मुल्जिम

महेन्द्र कुमार सैनी पुत्र रामलाल सैनी निवासी वार्ड नंबर 5 रनेवाल रोड तेजाजी फाटक के पास पांच्यावाली ढाणी चौमू का रहने वाला है।

नदी में डूबे युवक का मिला शव

गुडामालानी, (निर्स)। निकटवर्ती ग्राम पंचायत भाखरपुरा लुणी नदी में डूबा युवक दिनेश कुमार का शव 24 घण्टे बाद सोमवार को बड़ी मशक्कत के बाद झाड़ियों में अटक हुआ मिला। दो दिन से प्रशासनिक अधिकारी एवं पुलिस अधिकारी मौके पर उपस्थित रहे। अधिकारियों की उपस्थिति में शव को 108 कि सहायता से गुडामालानी सामुदायिक स्वास्थ्य केंद्र लाया गया। जहां पोस्टमार्टम कर शव परिजनों को सौंपा। दिनेश कुमार का शव मिलने पर प्रशासन अधिकारियों ने राहत की सांस ली। ग्राम पंचायत भाखरपुरा निवासी दिनेश कुमार पुत्र जगाराम जाति मेघवाल उम्र 29 वर्ष जो लुणी नदी में डूबने से मौत हो गई। मृतक के चाचा भागाराम ने रिपोर्ट दर्ज कर बताया कि दिनेश कुमार के पिता जगाराम का खातेदारी खेत लुणी नदी के किनारे आया हुआ है। कल दस बजे दिनेश और उसकी पत्नी एवं पांच परिवार के सदस्य साथ में खेत कि निगरानी एवं खड़ाई करने आये थे।

महिला समूह के मैनेजर ने 8.33 लाख का गबन किया

ऑडिट में सामने आई गड़बड़ी, फर्जी साइन और सील से लोन भी उठाया

डूंगरपुर, (निर्स)। रामसागडा थाना क्षेत्र में 24 महिला स्वयं सहायता समूह के 8 लाख 33 हजार रुपए से ज्यादा की राशि के गबन का मामला सामने आया है। महिला समूह का फील्ड मैनेजर ये रुपए लेकर भाग गया। मामला सामने आने के बाद महिलाओं ने रामसागडा थाने में प्रकरण दर्ज करवाया है। फिलहाल पुलिस मामले की जांच में जुटी है।

थानाधिकारी ने बताया कि प्यारी देवी लबाना पत्नी धनराज लबाना निवासी गामडी अहाडा ने रिपोर्ट दर्ज करवाई है। प्यारी देवी ने बताया कि वह महिला मंडल समिति माडा की सचिव है। उसके साथ 24 महिला स्वयं सहायता समूह जुड़े हुए

है। कांतिलाल पुत्र शिवाजी डामोर निवासी हिम्मतपुर मेवाडा समूह का रिजेंटेटिव मैनेजर है। कांतिलाल महिला स्वयं सहायता समूहों के साथ बैठक कर उनसे राशि जमा करता है, जिसकी एक डायरी में एंट्री करने के बाद गामडी अहाडा स्थित बैंक ऑफ बड़ोदा में जमा करवाते हैं। इसके वाउचर और जमा पर्ची का काम कांतिलाल करता है।

पीडिता ने बताया कि 31 मार्च को सभी स्वयं सहायता समूह के वित्तीय लेन-देन की ऑडिट की गई। जांच के दौरान सभी स्वयं सहायता समूह की जमा रकम में गड़बड़ी मिली। स्वयं सहायता समूह की महिलाओं की ओर से जो राशि

जमा करवाने के लिए दी गई थी। वह कांतिलाल ने बैंक में जमा नहीं करवाए। जबकि बैंक के फर्जी वाउचर, सील, हस्ताक्षर कर रसीद बना ली थी। कांतिलाल से पूछा गया तो उसने भी गड़बड़ी की बात कबूल कर ली। उसने चेक पर साइन कर स्वयं सहायता समूह के नाम से लोन भी उठा लिया। इस तरह आरोपी ने कुल 8 लाख 33 हजार 149 रुपए का गबन किया है। आरोपी ने फर्जी वाउचर, सील और साइन कर रुपए हड़पे हैं। थानाधिकारी ने बताया कि महिला स्वयं सहायता समूह की रिपोर्ट पर प्रकरण दर्ज करते हुए जांच शुरू कर दी है और आरोपी कांतिलाल की तलाश की जा रही है।

युवक को रोडवेज बस ने कुचला

पाली, (निर्स)। पाली में जोधपुर रोड भटवाड़ा के पास भाई-भाई आयल मिल के पास सोमवार को 27 साल के एक युवक को तेज रफ्तार से आ रही रोडवेज बस ने कुचल दिया। जिससे युवक की मौके पर ही मौत हो गई। मृतक फैक्ट्री जा रहा था। इस दौरान यह हादसा हो गया। पुलिस ने मृतक की बांडी गड़बड़ हॉस्पिटल की मोर्चरी में रखवाई और उसके परिजनों को सूचना दी। औद्योगिक थाने के हिंमालाजदान ने बताया कि घटना सोमवार सुबह करीब 11 बजे जोधपुर रोड भटवाड़ा के निकट सवार बिहार हाल पाली के महादेव बगेची राजेन्द्र नगर निवासी 27 साल के राकेश पांडे पुत्र रामदेव पांडे को चपेट में ले लिया। बस का पिछला पहिया राकेश के सिर के ऊपर से गुजर गया। जिससे उसकी मौके पर ही दर्दनाक मौत हो गई। मृतक के पास मिले मोबाइल से पुलिस ने उसकी शिनाख की गई और परिजनों को घटना की जानकारी दी।

प्रदूषण नियंत्रण मंडल की टीम ने फैक्ट्री को सीज किया

बिजली-पानी का कनेक्शन काटने के भी आदेश थे

पाली, (निर्स)। पाली के मंडिया रोड औद्योगिक क्षेत्र स्थित प्रोसेस ई-48 जिसे सोमवार को प्रदूषण नियंत्रण मंडल की टीम ने सीज करने की कार्रवाई की। आदेशों की अवहेलना करने पर शहर के पुनयाता और मंडिया रोड औद्योगिक क्षेत्र की दो फैक्ट्रियों को सीज करने के आदेश जारी किए गए थे।

आदेश के एक महीना गुजर जाने के बाद भी प्रदूषण नियंत्रण मंडल के जिम्मेदारों ने फैक्ट्री को सीज नहीं किया और न वही लाइट-पानी का कनेक्शन काटा। इस उदासीनता को लेकर प्रदूषण नियंत्रण मंडल के जिम्मेदारों से सवाल किए तो आनन-फानन में सोमवार को तुरंत टीम को भेजकर मंडिया रोड औद्योगिक क्षेत्र स्थित प्रोसेस ई-48 को सीज करवाने की कार्रवाई की गई। जानकारी के अनुसार पाली, शहर

के पुनयाता और मंडिया रोड औद्योगिक क्षेत्र में एनजोटी के निर्देशों की पालना के लिए कनेक्टर के आदेश पर राजस्थान प्रदूषण नियंत्रण मंडल के अधिकारियों की ओर से किए गए निरीक्षण में मंडिया रोड स्थित प्रोसेस और पुनयाता औद्योगिक क्षेत्र स्थित टैक्सटाइल में भारी मात्रा में अनियमितता पकड़ी थी। रंगीन पानी को सोधे ही बहाने के साथ ही क्षमता से अधिक प्रोडक्शन करने पर तत्काल कार्रवाई करते हुए दोनों फैक्ट्री को बंद करने के आदेश जारी किए। वहीं बिजली-पानी के कनेक्शन काटने के लिए भी निर्देश दिए। राजस्थान प्रदूषण नियंत्रण मंडल ने पुनयाता

औद्योगिक क्षेत्र स्थित टैक्सटाइल को सीज करने के लिए 15 नवंबर 2022 को आदेश जारी किया लेकिन आदेश के कई माह तक फैक्ट्री को सीज नहीं किया गया। मामले में प्रदूषण नियंत्रण मंडल के आरओ राहुल शर्मा ने कहा कि जयपुर से आई टीम ने फैक्ट्री की जांच की। जिसमें व्यवस्था मापदंडों के अनुरूप पाए जाने पर कार्रवाई की।

25 मई 2023 को फैक्ट्री सीज करने के आदेश जारी किए। लेकिन प्रदूषण नियंत्रण मंडल के जिम्मेदार अधिकारियों ने इस फैक्ट्री को भी सीज नहीं किया। ऐसे में पिछले एक माह से फैक्ट्री धड़ल्ले से चलती रही। सोमवार को टीम ने प्रदूषण नियंत्रण मंडल के आरओ से फैक्ट्री पर मेहरबानी को लेकर सवाल-जवाब किए तो तुरंत टीम भेज फैक्ट्री को सीज करवाया गया

चौकीदार को बंधक बनाकर 22 लाख का जीरा लूटा

जोधपुर, (कांस)। निकटवर्ती मथानिया क्षेत्र में एक फैक्ट्री में रविवार की आधी रात को लूट की वारदात हो गई। पिकअप में आए कुछ बदमाशों ने चौकीदार से पहले मारपीट की। फिर चाकू दिखाकर कमरे में बंद कर दिया। बदमाशों ने बाद में फैक्ट्री से 115 कट्टे जीरा लूट कर ले गए। इस जीरे की अनुमानित कीमत 22 लाख रूपए बताई जा रही है। मथानिया पुलिस ने लूट का प्रकरण दर्ज करते हुए तफ़्तीश आरंभ की है।

चौपासनी रोड मथानिया निवासी राजेंद्र केला ने बताया कि उसकी एक फैक्ट्री मथानिया में पवन इंडस्ट्रीज के नाम से है। फैक्ट्री में चौकीदार महेंद्रसिंह सोरा हुआ था। रात 12 बजे के बाद एक व्यक्ति वहां आया और उसने चौकीदार महेंद्र सिंह से मारपीट की। उसके साथ दो आदमी और नकाब पहने हुए थे। इन लोगों ने महेंद्र सिंह को चाकू दिखाया और मोबाइल लेकर कमरे में बंद कर दिया। फिर एक पिकअप लेकर आए और इन लोगों ने फैक्ट्री का लाला तोड़ कर वहां से 115 कट्टे जीरा लूट कर ले गए। इस जीरे की अनुमानित कीमत 22 लाख के आसपास है। सुबह

■ बदमाश फैक्ट्री से 115 कट्टे जीरा लूट कर ले गए

■ घटना में किसी पूर्व कर्मचारी का हाथ होने का अंदेशा

महेंद्र सिंह ने राहगीर के फोन से मालिक को फोन किया। उसका फोन भी बदमाशों ने फेंक दिया। लुटेरों ने फैक्ट्री में दो कैमरों का कनेक्शन काट दिया और तार निकाल दिए। मगर तीसरे कैमरे का उनका पता नहीं चल पाया। उसी कैमरे से घटनाक्रम सीसीटीवी में कैद हो गया। बदमाश आधे पौने घंटे में जीरे की कट्टों को पिकअप में लाद कर ले गए। सूचना पर पुलिस मौके पर पहुंची और हालात का जायजा लिया।

इस घटनाक्रम में किसी पूर्व कर्मचारी का हाथ होने का अंदेशा बताया जाता है। फिलहाल मथानिया पुलिस ने मामला दर्ज कर अब तफ़्तीश आरंभ की है। पिकअप गाड़ी बालरवा की तरफ से आती दिखाई दी है।

फुलेरा में भूख हड़ताल से तीन जेल प्रहरियों की तबीयत बिगड़ी

फुलेरा, (निर्स)। अखिल राज्य कर्मचारी संयुक्त महासंघ एकीकृत जयपुर के तत्वावधान में कस्बे की नरैना सड़क स्थित उपकारागृह पर जेल प्रहरियों द्वारा पिछले 6 दिन से लगातार भूख हड़ताल की जा रही है।

वहीं भूख हड़ताल के साथ अपने कर्तव्य का निर्वहन करने के दौरान सोमवार को 3 जेल प्रहरी जिनमें मुख्य प्रहरी दारा सिंह, महिला प्रभारी सुशीला चौधरी एवं गिरवार सिंह की अचानक तबीयत बिगड़ गई। जिन्हें एम्बुलेंस के द्वारा स्थानीय सामुदायिक स्वास्थ्य केंद्र में उपचार के लिए भर्ती कराया गया। जहां पर डॉक्टरों ने उनके स्वास्थ्य की जांच करते हुए उपचार किया। नव पदस्थापित उपकारापाल (डिप्टी जेलर) भरत लाल मीणा ने बताया कि जेल कार्मिक अपनी वेतन विसंगति के की मांगों को लेकर 21 जून से अन्न का त्याग कर भूख हड़ताल करते हुए अपने कर्तव्य का निर्वहन कर रहे हैं। इस दौरान उनकी तबीयत बिगड़ गई।

वहीं आगे बताया कि वर्ष 2017 में गृह मंत्रालय के सचिव एवं हमारे तत्कालीन डीजीपी अजीत सिंह के बीच हुई वेतन विसंगति की वार्ता पर लिखित में समझौता हुआ था कि आपकी वेतन



बीमार जेल प्रहरियों को अस्पताल ले जाते हुए।

सम्बंधित सभी मांगों को मान लिया गया है। साथ ही आगे बताया कि पुलिस और आपका वेतन समान रूप से वेतन मुनातन किया जायेगा। परन्तु अब तक नहीं किया

गया है। इसके चलते जनवरी 2023 में भी प्रहरीयों ने विरोध प्रदर्शन किया जिस पर मुख्यमंत्री, गृह मंत्रालय के सचिव वी सरवन एवं वर्तमान डीजीपी भूपेन्द्र कुमार

दक के मध्य वार्ता हुई जिसमें मुख्यमंत्री द्वारा हमारी मांगों को पूरा करने का आश्वासन दिया गया था। परन्तु अब तक भी पूरा नहीं किया गया है।

जोधपुर में 50 से ज्यादा जेल कार्मिकों की तबीयत बिगड़ी

जोधपुर, (कांस)। वेतन विसंगति में सुधार की मांग को लेकर आंदोलन कर रहे जोधपुर सेंट्रल जेल के जेल प्रहरी लगातार अस्पताल पहुंचने वाले जेल कर्मचारियों की संख्या 50 को पार कर चुकी है। इनमें से 4 जेल प्रहरियों की हालत गंभीर है। जिनको इलाज के लिए आईसीयू में भर्ती करवाया गया है। जानकारी के अनुसार दोपहर में शहर विधायक मनीषा पंवार जेल कार्मियों के धरनास्थल पर पहुंची और उनकी बात को प्रदेश सरकार के पास पहुंचाने का आश्वासन दिया। उन्होंने इसको गंभीरता से लिया और जल्द की उचित कार्रवाई को कहा है। पुलिस के अधिकारियों के आश्वासन होने पर वेतन विसंगति को लेकर प्रदेश के जेल प्रहरी मैस बहिष्कार कर ड्यूटी कर रहे हैं। जिसके चलते आंदोलन के छठे दिन 18 जेल प्रहरियों की हालत बिगड़ने पर सभी को उपचार के लिए एमबी चिकित्सालय में भर्ती करवाया

आंदोलन कर रहे हैं। उदयपुर में 18 जेल प्रहरियों की हालत बिगड़ी :- वेतन विसंगतियों को लेकर चल रहे आंदोलन के छठे दिन अठारह प्रहरियों की हालत बिगड़ गई। वहीं उपचाररत एक महिला प्रहरी गिरने से घायल हो गई। इधर प्रदेश के गृह सचिव ने जेल का दौरा किया। इस दौरान जेल प्रहरी प्रतिनिधि मण्डल ने ज्ञापन देकर मांगे पूरा करने की मांग की। उल्लेखनीय है कि पुलिस कांस्टेबल एवं जेलप्रहरियों की योग्यता एवं अन्य पात्रता समान होने के बावजूद वेतन असमान होने पर वेतन विसंगति को लेकर प्रदेश के जेल प्रहरी मैस बहिष्कार कर ड्यूटी कर रहे हैं। जिसके चलते आंदोलन के छठे दिन 18 जेल प्रहरियों की हालत बिगड़ने पर सभी को उपचार के लिए एमबी चिकित्सालय में भर्ती करवाया